

MALTA

QORTI TAL-APPELL
(Sede Inferjuri)

ONOR. IMHALLEF
LAWRENCE MINTOFF

Seduta tad-9 ta' ġunju, 2023

Appell Inferjuri Numru 98/2022LM

**Av. Dottor Francesca Warrington (detentriċi tal-karta tal-identità ta' Malta bin-numru "488785" ittra "M") bħala mandatarja speċjali ta' Rothmans of Pall Mall Limited, kumpannija estera organizzata f'Companies House (Ingilterra u Wales) b'numru ta' regiestrazzjoni 00676565 u b'indirizz registrat ta' Globe House, 4 Temple Place, London WC2R 2PG fir-Renju Unit
('l-appellanta')**

vs.

**Avukat Dottor Paul Micallef Grimaud bħala mandatarju speċjali ta' BR International Holdings Inc., kumpannija estera regiistrata fil-British Virgin Islands u b'indikazzjoni ta' indirizz ta' P.O. Box 261031, Jebel Ali, Dubai, United Arab Emirates
('l-appellat')**

Il-Qorti,

Preliminari

1. Dan huwa appell magħmul mill-Avukat Dottor Francesca Warrington (detentriċi tal-karta tal-identità ta' Malta bin-numru "488785" ittra "M")

bħala mandatarja speċjali ta' Rothmans of Pall Mall Limited, [minn issa 'I quddiem 'l-appellanta noe'], kumpannija estera organizzata f'Companies House (I-Ingilterra u Wales) b'numru ta' regiſtrazzjoni 00676565 u b'indirizz regiſtrat ta' *Globe House, 4 Temple Place, London WC2R 2PG* fir-Renju Unit, minn deċiżjoni tal-Kontrollur tal-Proprjetà Industrijali [minn issa 'I quddiem 'il-Kontrollur'] datata 4 ta' Lulju, 2022 [minn issa 'I quddiem 'id-deċiżjoni appellata'], li permezz tagħha ddeċieda billi čaħad l-oppožizzjoni li l-appellanta noe kienet irregiſtrat miegħu fil-konfront tal-applikazzjoni nru. 59302 għar-regiſtrazzjoni tat-trademark BR BUSINESS ROYALS taħt il-klassi 34 tal-Klassifikazzjoni Internazzjonali ta' Prodotti u Servizzi taħt in-Nice Agreement ippreżentata fl-1 ta' April, 2019 mis-soċjetà appellata **BR International Holdings Inc.**, kif debitament rappreżentata f'dawn il-proċeduri mill-mandatarju speċjali tagħha l-**Avukat Dottor Paul Micallef Grimaud** [minn issa 'I quddiem 'l-appellat noe'], kumpannija estera regiſtrata fil-British Virgin Islands u b'indikazzjoni ta' indirizz ta' P.O. Box 261031, Jebel Ali, Dubai, United Arab Emirates.

Fatti

2. Il-fatti ta' dan l-appell jirrigwardaw l-applikazzjoni nru. 59302 tas-soċjetà appellata għar-regiſtrazzjoni tat-trademark BR BUSINESS ROYALS ippreżentata lill-Kontrollur fl-1 ta' April, 2019 fil-Klassi numru 34 fir-rigward ta' sigaretti.

Mertu

3. Fit-22 ta' Ottubru, 2019, l-appellanta noe ppreżentat avviż ta' oppožizzjoni għall-applikazzjoni appena msemmija tal-appellat noe għal raġunijiet fost oħrajn li (a) hija kellha regiſtrata trademark anteċedenti bin-

numru 10027, b'effett mis-17 ta' Mejju, 1969, fir-rigward ta' *tobacco raw or manufactured, smokers' articles, matches* fejn kien applikabbi s-subartikolu 6(3) tal-Kap. 416 dwar "reputazzjoni"/ "vantaġġ mhux ġust" / "detriment għall-karatru distintiv u għar-reputazzjoni"; u (b) it-trademark "ROYALS" hija "magħrufa sew" f'Malta u hija trademark ta' "reputazzjoni" anki f'Malta u huma applikabbi s-subartikoli 6(2) u 6(3) tal-Kap. 416.

4. L-appellat noe ppreżenta Kontro-dikjarazzjoni fit-12 ta' Frar, 2020 u l-appellanta noe fit-18 ta' Marzu, 2020 ippreżentat Avviż dwar Manteniment tal-Oppożizzjoni.

Id-deċiżjoni appellata

5. Il-Kontrollur wasal sabiex čaħad l-oppożizzjoni tal-appellanta noe, wara li għamel is-segwenti konsiderazzjonijiet rilevanti għal dan l-appell:

"Trademark application no. 59302 – BR BUSINESS ROYALS filed on 1.04.2019; Class no. 34

"The Office noted the submissions made by the opponent and the applicant in respect of the Opposition to TM 59302 – by Rothmans of Pall Mall Limited London UK and has decided as follows:

1. Regarding the trademarks subject to invalidity proceedings

In regards to the grounds for opposition citing the trademarks which are subject to invalidity proceedings, these will be considered:

- a) *If there is an appeal and the Court does not rule in favour of the acceptance of the opposition and rules that the opposition should be rejected and*
- b) *The Office is presented with official documentation by the opponent showing that all pending actions in their regard are decided in a final manner. Provided that consideration will be only in case of those in respect of which the action of invalidity fails.*

2. In respect of Trademark 10027 opposition claim based on Article 6(2) Trademarks Act Cap 416

The Office considers that:

- a) the applicants' goods "cigarettes" to be similar to the opponents' goods "tobacco manufactured"
- b) there is an average visual, aural and conceptual similarity between the marks
- c) where a trademark is composed of verbal and figurative elements, the former are, in principle, more distinctive than the latter, because the average consumer will more readily refer to the goods in question by quoting their name than by describing the figurative element of the trade mark (as per ECJ (Case T – 160/15, LG Development, vs Office for Harmonisation in the Internal Market (Trade Marks and Designs)
- d) in the opponent's figurative mark the verbal element would be the words "Rothmans" and "Royals". The dominant element of the applicant's mark is the word "ROYALS" because of its bold capitalised stylised font, its size and position in the mark
- e) the word "ROYALS" would on its own serve to identify the goods in question as coming from a particular undertaking and hence is considered as having at least an average level of distinctiveness
- f) the word "ROYALS" features as the last word of the word element of the opponents mark i.e. Rothmans "ROYALS" and of the applicants word mark BR BUSINESS ROYALS;
- g) the identical word element "ROYALS" will certainly be noticeable to the relevant public;
- h) the average consumer only rarely has the chance to make a direct comparison between the different marks but must place his trust in the imperfect picture of them that he has kept in his mind (Court of Justice Case C-342/97, Lloyd Schuhfabrik Meyer & Co. GmbH v Klijzen Handel BV ('Lloyd')
- i) whilst it should also be borne in mind that the average consumer's level of attention is likely to vary according to the category of goods or services in question. (Court of Justice Case C-342/97, Lloyd Schuhfabrik Meyer & Co. GmbH v Klijzen Handel BV ('Lloyd'), no proof has been provided that average consumers of tobacco products pay an above average level of attention when selecting the goods

On the basis of said findings the Office considers that there is a likelihood of confusion on the part of the public and accepts the opponents claim.

3. In respect of Trademark 10027 opposition claim based on Article 6(3) Trademarks Act Cap 416 regarding reputation/unfair advantage/detriment to distinctive character and reputation

Given that:

- i. The goods relating to the trademarks in contention are similar
- ii. Cap 416 6 (3) is applicable where the mark under consideration is to be registered for goods or services which are not similar to those for which the earlier trademark is protected

The Office rejects the opponents claim in respect of Trademark 10027 based on Article 6(3) Trademarks Act Cap 416.

4. In regards to earlier Malta trademark “ROYALS” in respect of cigarettes as a well-known trademark in Malta under the Paris Convention for the Protection of Industrial Property and the relevant provisions and in particular Art 6 (2) and its related provision Art 7 (1)(b) of the Trademarks Act (Cap 416)

Given that:

- i) the relevant Article of the Paris Convention i.e. Article 6(bis) which was introduced in 1925 was intended to avoid the registration and use of a trademark, liable to create confusion with another mark already well known in the country of such registration or use, although the latter well-known mark **is not, or not yet, protected in that country by a registration** which would normally prevent the registration or use of the conflicting mark. (WIPO Paris Convention Guidelines)
- ii) it is not possible to use the well-known mark argument (which should be used when a trademark is well-known and not registered in a country) when in fact that trademark is registered in that country
- iii) the trademark “Royal” is in fact registered in Malta as TM37183 and was filed on 18th October 2002

The Office therefore rejects the opposition’s claim in respect of trademark “ROYALS” being a well-known mark based on Art 6 (2) and its related provision Art 7 (1) (b) of the Trademarks Act (Cap 416).

5. In regards to earlier Malta trademark “ROYALS” in respect of cigarettes as a trademark of reputation in Malta under applicable provisions contained in Cap 416, in particular Art 6(3) thereof and its related provisions 7 (1) (b)

Given that:

- i. The goods relating to the trademarks in contention are identical

- ii. *Cap 416 6(3) is applicable where the mark under consideration is to be registered for goods or services which are not similar to those for which the earlier trademark is protected*

The Office hence rejects the opposition's claim in respect of trademark "ROYALS" being a trademark of reputation in Malta under applicable provisions contained in Cap 416, in particular Art 6(3) thereof and its related provisions 7(1)(b).

In addition to the above the Office draws attention to the parties that given that there are oppositions by more than one opponent a final decision regarding registration of the Trademark application TM 59302 – will be taken once all proceedings, including legal ones, in respect of trademarks concerned are concluded.

Within fifteen (15) working days from the date of this letter, you are kindly requested to inform this office if you have instituted an appeal to this decision before the Court of Appeal as provided in Article 100 of the Trademarks Act, Cap. 597.

If you do not inform this office that you have instituted an appeal to this decision within the aforementioned timeframe, this office will record this application as registered in our records."

L-Appell

6. L-appellanta noe ippreżentat ir-rikors tal-appell tagħha fid-19 ta' Lulju, 2022 fejn qegħda titlob lil din il-Qorti sabiex:

"...jogħġobha tilqa' dan l-appell u tvarja d-Deċiżjoni tal-Kontrollur tal-Proprijetà Industrijali datata 4 ta' Lulju 2022 (opposizzjoni numru 18), fis-sens li:


fl-ewwel lok, tħassar u tirrevoka l-kontenut kollu tal-punti numri 3, 4 u 5 tal-istess Deċiżjoni, u tipprovdi minflok billi:

(a) tiddikjara li l-applikazzjoni tat-trademark numru ta' applikazzjoni 59302 BR BUSINESS ROYALS ma hijiex registrabbi ai termini tal-artikolu 6(2) tal-Att dwar it-Trademarks (Kap. 416 tal-Ligijiet ta' Malta) kif miżmum mill-artikolu 141(1) tal-Att dwar it-Trademarks (Kap. 597 tal-Ligijiet ta' Malta), in vista tal-jeddiġiet tal-kumpannija appellanta naxxenti mit-trademark ROYALS qua trademark "magħrufa sew" ai termini tal-Artikolu 6bis tal-Konvenzjoni ta' Pariġi għall-

Protezzjoni tal-Proprietà Industrijali tal-20 ta' Marzu 1883 (kif riveduta jew emendata minn żmien għal żmien);

(b) tiddikjara li l-applikazzjoni tat-trademark numru ta' applikazzjoni 59302 BR BUSINESS ROYALS ma hijiex reġistrabbli ai termini tal-artikolu 6(3) tal-Att dwar it-Trademarks (Kap. 416 tal-Liġijiet ta' Malta) kif miżimum mill-artikolu 141(1) tal-Att dwar it-Trademarks (Kap. 597 tal-Liġijiet ta' Malta), in vista tal-jeddiċiċiet tal-kumpannija appellanta naxxenti:

I-ewwelnett, mit-trademark ROYALS qua trademark “magħrufa sew” dwar oggetti identiči u čoé sigaretti, ai termini tal-Artikolu 6bis tal-Konvenzjoni ta' Pariġi għall-Protezzjoni tal-Proprietà Industrijali tal-20 ta' Marzu 1883 (kif riveduta jew emendata minn żmien għal żmien), u



it-tieni nett, mit-trademark [REDACTED], li hija reġistrata f'Malta bin-numru 10027 sija dwar oggetti identiči u sija wkoll dwar oggetti simili; u

(c) tordna r-rifrut tar-reġistrazzjoni tat-trademark numru ta' applikazzjoni 59302 BR BUSINESS ROYALS, abbaži tad-dikjarazzjonijiet kontenuti fil-paragrafi (a) u (b) hawn immedjatamente precedingi; u

fit-tieni lok, tordna li l-kontenut kollu tat-tlett paragrafi li jsegwu il-kontenut tal-punt numru 5 tal-istess Deċiżjoni, jitħassar.

Bl-ispejjeż ta' din il-proċedura li għandhom jiġu sopportati nterament mill-kumpannija appellata.”

Tissottometti li l-aggravji tagħha huma dawn:

“1. fir-rigward tal-kontenut tal-punti numri 3 u 5 tad-Deċiżjoni appellata, minkejja li l-artikolu 6(3) tal-Kap. 416 jitkellem espressament dwar oggetti “mhux simili”, l-interpretazzjoni ta' tali disposizzjoni għandha – fuq l-iskorta tal-gwida min-naħha tal-

Qorti tal-Ġustizzja tal-UE in mertu hekk kif segwita mill-qrati Maltin – tkun fis-sens li tinkludi wkoll xenarju fejn l-oġġetti li jkopru t-trademarks anteċedenti jkunu identiči u, jew simili għal dawk koperti mit-trademark numru 59302 BR BUSINESS ROYALS li dwarha saret l-opposizzjoni;

2. fir-rigward tal-kontenut tal-punt numru 4 tad-Deċiżjoni appellata, il-fatt tar-registrazzjoni f'Malta tat-trademark anteċedenti numru 37183 (trallaltro “ROYALS” u mhux “Royal” kif indikat fid-Deċiżjoni), assolutament ma jippreġudikax lill-kumpannija appellanta milli tressaq it-talba tagħha ta’ opposizzjoni għar-reġistrazzjoni f'Malta tat-trademark numru 59302 BR BUSINESS ROYALS, stante li l-Artikolu 6bis tal-Konvenzjoni ta’ Pariġi fuq trademarks “magħrufin sew” xorta waħda jaapplika; u

3. fir-rigward tat-tlett paragrafi li jsegwu il-kontenut tal-punt numru 5 tad-Deċiżjoni hawn qabel indikata, ebda waħda minnhom ma hi kongruwa mad-dritt: l-ewwel paragrafu minn tlieta jirreferi dwar “a final decision” f'ċirkustanzi fejn il-liġi tippreskrivi Deċiżjoni waħda fuq mertu pprezentat quddiem il-Kontrollur tal-Proprietà Industrijali. Inoltri, it-tieni paragrafu minn tlieta jirreferi għal 15-il ġurnata mid-data tal-komunikazzjoni għal informazzjoni dwar appell o meno quddiem il-Qorti tal-Appell ai termini tal-artikolu 100 tal-Kap. 597 mentri hawn si tratta ta’ proċedura taħt il-Kap. 416 u l-artikolu ta’ liġi rilevanti (64) li kienet il-liġi viġenti meta ġiet ippreżentata l-applikazzjoni għal reġistrazzjoni tat-trademark numru 59302 u li baqqħet tiggverna din il-pendenza, ma jipponi ebda obbligu ta’ informazzjoni lill-Kontrollur. Fl-aħħarnett, it-tielet paragrafu minn tlieta qed jobbliga lill-kumpannija appellanta sabiex tappella u twissi li fin-nuqqas l-applikazzjoni għal reġistrazzjoni tat-trademark numru 59302 tiġi registrata, f'ċirkustanzi fejn skont il-punt numru 1 tad-Deċiżjoni hemm diversi grounds of opposition li dwarhom bħalissa l-Kontrollur qed jissoprasjedi u skont il-punt numru 2 tad-Deċiżjoni, l-opposizzjoni tal-kumpannija appellanta ġiet akkolta u kwindi l-Kontrollur tal-Proprietà Industrijali ma jistax sua sponte jbiddel dik il-parti tad-Deċiżjoni sempliċement għaliex ma jsirx appell min-naħha tal-kumpannija appellanta (ad eż., fuq l-istess punt numru 2);”

7. L-appellat noe għażel li ma jweġibx.

Konsiderazzjonijiet ta' din il-Qorti

8. Din il-Qorti ser tgħaddi sabiex tikkunsidra l-aggravji rispettivi tal-appellanta noe, u dan fid-dawl ta' dak kollu li qal il-Kontrollur fid-deċiżjoni appellata.

9. Dwar l-ewwel aggravju tagħha, l-appellanta noe tippreżenta s-segwenti sottomissjonijiet:

- (a) dak li ngħad fil-punt numru 3 tad-deċiżjoni appellata huwa biss korrett parzjalment, għaliex l-oġġetti huma kemm identiči u anki simili, fejn it-trademark opposta nru. 59302 tkopri s-sigaretti, u t-trademark anteċedenti għaliha nru. 10027 tkopri *tobacco raw or manufactured; smokers' articles; matches*. Tikkontendi li m'hemm l-ebda dubju li l-espressjoni “*manufactured tobacco*” tkopri wkoll tabakk immanifatturat konsistenti f’sigaretti. Għalhekk skont ir-regolament 2 tal-A.L. 67 tal-2016, sigarett huwa definit bħala “*romblu tat-tabakk li jista' jiġi kkonsmat permezz ta' process ta' combustjoni u huwa definit ulterjorment fl-artikolu 3(1) tad-Direttiva tal-Kunsill 2011/64/EU*”, kif ukoll l-Artikolu 3(1) stess tad-Direttiva msemmija li tipprovdi li “*cigarettes shall mean: (a) rolls of tobacco capable of being smoked as they are and which are not cigars or cigarillos within the meaning of Article 4(1); (b) rolls of tobacco which, by simple non-industrial handling, are inserted into cigarette-paper tubes; (c) rolls of tobacco which, by simple non-industrial handling, are wrapped in cigarette paper.*”

- (b) is-subartikolu 6(3) tal-Kap. 416 isemmi biss “*oġġetti jew servizzi li ma jkunux simili*” u għalhekk il-pożizzjoni trid tiġi mistħarrġa, b’dana li l-Qorti għandha tasal billi tiddeċiedi li dan is-subartikolu huwa applikabbli fejn l-oġġetti jew is-servizzi ma jkunux simili iżda anki fejn dawn ikunu identiči jew simili;
- (c) hawnhekk tiċċita d-disposizzjonijiet tas-subartikolu 6(3) tal-Kap. 416;
- (d) tgħid li dawn ġew introdotti fil-ligi b'effett mill-1 ta' Jannar, 2001 bħala parti mill-integrazzjoni tal-Acquis *Communautaire* li kienet obbligatorja sa mill-1 ta' Mejju, 2004 minn meta Malta saret membru tal-UE, wara li Malta eżerċitat il-jedd mogħti permezz tas-subartikolu 5(2) tal-*First Council Directive 89/104/EEC of 21 December 1988 to approximate the laws of the Member States relating to trade marks*, u tiċċita d-disposizzjonijiet tiegħi;
- (e) tammetti li tassew huwa minnu li din id-dispożizzjoni tal-ligi titkellem, kif l-istess jagħmel is-subartikolu 6(3) tal-Kap. 416, dwar “*goods...which are not similar to those for which the trade mark is registered*”, u għalhekk wieħed jista' jifhem id-diffikultà li sab ruħu fiha l-Kontrollur meta ġie biex jikkunsidra dan il-punt;
- (f) hemm insenjamenti ċarissimi fuq din il-kwistjoni legali stramba li kellha tiġi ndirizzata ġudizzjarment u anki legislattivament;
- (g) f'legislazzjoni sussegwenti tal-Unjoni Ewropea u anki ta' Malta, din l-istramberija legali ġiet indirizzata billi skont il-ligijiet relattivi huwa ċar li l-jedd ta' infurzar ta' trademark registrata b'reputazzjoni f'Malta u

- jew fl-UE, jista' ukoll jiġi nfurzat fil-konfront ta' sinjal ta' terzi identiku jew simili, u li jkopri oġġetti jew servizzi identiči jew simili;
- (h) tagħmel riferiment għal **Case C-408/01 Adidas-Salomon, Adidas Benelux BV vs Fitnessworld Trading Ltd**, u tiċċita silta estensiva ta' dak li qalet il-Qorti Ewropea tal-Ġustizzja;
- (i) fl-istess każ, il-Qorti Ewropea tal-Ġustizzja għamlet riferiment għal **Case C-292/00 Davidoff J2003] ECR I-389** li tgħid li huwa “*landmark case*”, u fejn għall-ewwel darba l-Qorti Ewropea tal-Ġustizzja ppronunzjat ruħha fuq il-punt in kwistjoni;
- (j) Malta bħala membru tal-Unjoni Ewropea għandha l-obbligu li tassigura li d-disposizzjonijiet tas-subartikolu 6(3) tal-Kap. 416 jiġu nterpretati b'mod li jirrispetta l-iskop tad-Direttiva Komunitarja, anki fejn għall-ewwel jidher li ġertu kliem li jagħti dritt legali huma assenti, u jekk il-Kontrollur jonqos, allura l-Qorti għandha tqiegħed l-kwistjoni f'lloka;
- (k) il-Qrati tagħna dejjem interpretaw is-subartikolu 6(3) tal-Kap. 416 skont l-insenjament tal-Qorti Ewropea tal-Ġustizzja kif imfisser fis-sentenzi suriferiti, u tgħaddi sabiex tagħmel diversi riferenzi;
- (l) għalhekk mhux minnu dak li qal il-Kontrollur taħt il-punti 3 u 5 tad-deċiżjoni appellata, għaliex is-subartikolu 6(3) tal-Kap. 416 japplika wkoll fejn l-oġġetti tat-*trademark* fejn tkun saret oppożizzjoni, jkunu identiči jew simili għal dawk koperti mit-*trademarks* preċedenti nru.

10027, kif imfisser fl-Avviż ta' Oppożizzjoni u fl-Avviż dwar Manteniment tal-Oppożizzjoni;

- (m) hija tikkwalifika għall-protezzjoni taħt is-subartikolu 6(3) tal-Kap. 416, iżda l-Kontrollur ma kienx investiga l-mertu tal-oppożizzjoni skont il-jeddijiet tagħha relattivi, u għaldaqstant din il-Qorti għandha teżamina l-istess mertu wara li tevalwa l-Avviż tal-Oppożizzjoni tagħha, l-Kontro-dikjarazzjoni tal-appellat noe, u l-Avviż dwar Manteniment tal-Oppożizzjoni tagħha, l-provi relattivi u d-deċiżjoni appellata. Minn dan kollu għandu jirriżulta li l-applikazzjoni nru. 59302 BR BUSINESS ROYALS mhijiex reġistrabbi *ai termini* tas-subartikolu 6(3) tal-Kap. 416, kif miżimum mis-subartikolu 141(1) tal-Kap. 597, in vista tal-jeddijiet tas-soċjetà appellanta naxxenti:
- (i) mit-trademark ROYALS hija “magħrufa sew” dwar ogġetti identiči, jiġifieri sigaretti, *ai termini* tal-Artikolu 6bis tal-Konvenzjoni ta’ Parigi għall-Protezzjoni tal-Proprietà Industrijali tal-20 ta’ Marzu, 1883, kif riveduta u emendata minn żmien għal żmien;
- (ii) mit-trademark reġistrata f’Malta bin-nru. 10027 fir-rigward ta’ ogġetti identiči u anki ta’ ogġetti simili;
- (j) għaldaqstant din il-Qorti għandha tilqa’ dan l-aggravju.

Għal dak li jirrigwarda t-tieni aggravju:

- (a) l-Artikolu 6bis tal-Konvenzjoni ta’ Parigi għall-Protezzjoni tal-Proprietà Industrijali tal-20 ta’ Marzu, 1883, kif riveduta jew

- emendata minn żmien għal żmien, jagħmel parti mill-Kap. 416, u tgħaddi sabiex tiċċita d-disposizzjonijiet tiegħi;
- (b) ma jirriżultax fl-istess subartikolu li hija eskluża l-protezzjoni fejn *trademark* anteċedenti, minkejja li *well known* m'għandhiex il-protezzjoni mogħtija mill-istess Artikolu 6bis għaliex tinsab registrata f'ġurisdizzjoni fejn is-sid jippreżenta proċedura ta' oppożizzjoni msejsa fuqha;
- (c) ir-registrazzjoni o meno ta' *well known trademark / trademark / "magħrufa sew"* hija irrilevanti, għaliex *trademark* "magħrufa sew" f'ġurisdizzjoni membru tal-Konvenzjoni ta' Pariġi għandha *de facto* u *de jure* l-protezzjoni msemmija fl-Artikolu 6bis tal-Konvenzjoni;
- (d) il-Qorti Ewropea tal-Ġustizzja kienet ċara ferm f'ċirkostanzi simili, u hawnhekk ġie čitat dak li qalet fil-**Case T-150/04 Muhlens GmbH & Co. KG v OHIM** deċiż fil-11 ta' Lulju, 2007;
- (e) hekk ukoll qalet il-Qorti Ewropea tal-Ġustizzja fil-**Case T-718/18 Boyer v EUIPO** deċiż fl-10 ta' Ĝunju, 2020;
- (f) għandu jsir riferiment għal-linji gwida tal-EUIPO;
- (g) stante li l-Konvenzjoni ta' Pariġi teżisti bħala dritt internazzjonali, għandha tiġi čċitata wkoll il-gwida tal-USPTO (United States Patent and Trademark Office), u tgħaddi sabiex tikkwota dak li huwa rilevanti għall-każ odjern;

- (h) għalhekk mhux minnu dak li qal il-Kontrollur li hija bħala sid ta' *trademark* reġistrata f'Malta bin-numru 37183 ROYALS m'għandhiex il-protezzjoni taħt il-kap ta' "well known trademark" skont l-Artikolu 6bis minħabba r-reġistrazzjoni nnifisha, u r-reġistrazzjoni hija kumplimentari u mhux alternattiva għal dik il-protezzjoni li tingħata fejn it-*trademark* hija "magħrufa sew" skont l-istess Artikolu;
- (i) jidher li l-Kontrollur straħ fuq l-iskorta ta' linja gwida maħruġa fl-1968 mill-World Intellectual Property Organisation (WIPO), iżda r-raġunament partikolari li saħansitra wkoll ma jiċħadx kategorikament kaž dwar *well known trademark* fejn il-marka tkun reġistrata, ilu snin li ġie ċċarat u ma jċaħħadx l-jeddiżjet indikati f'dik il-parti tad-deċiżjoni appellata li hija qegħda tilmenta minnha;
- (j) hija tikkwalika għall-protezzjoni taħt is-subartikolu 6bis iżda l-Kontrollur ma kienx investiga l-mertu tal-oppożizzjoni skont il-jeddiżjet relattivi tagħha, u għaldaqstant din il-Qorti għandha teżamina l-istess mertu wara li tevalwa l-Avviż tal-Oppożizzjoni tagħha, l-Kontro-dikjarazzjoni tal-appellat noe, u l-Avviż dwar Manteniment tal-Oppożizzjoni tagħha, il-provi relattivi u d-deċiżjoni appellata, iżda anki dwar akkoljiment tal-oppożizzjoni minħabba s-subartikolu 6(2) fir-rigward tat-*trademark* reġistrata numru 10027;
- (k) b'hekk il-Qorti għandha tilqa' l-appell fuq dan it-tieni aggravju.

Dwar it-tielet aggravju:

- (a) il-Kontrollur ma jistax imur oltre l-poteri tiegħu skont il-liġi, u meta d-deċiżjoni appellata ssir finali u inappellabbi, huwa marbut li jaddotta d-dispožittiv tagħha;
- (b) kemm l-artikolu 64 tal-Kap. 416 u anki l-A.L. 343 tal-2018, ma jimponu l-ebda obbligu ta' informazzjoni, u stante li hija rilevanti d-data ta' meta saret l-applikazzjoni għar-registrazzjoni tat-trademark in kwistjoni, li hija qabel ma ġie fis-seħħ il-Kap. 597, l-artikolu 100 tiegħu ma jorbotiex fil-konfront tal-Kontrollur;
- (c) it-twissija li jagħti l-Kontrollur fid-deċiżjoni appellata mhijiex f'lokha għaliex huwa ma jistax imur lura minnha f'każ li hija ma tappellax, jew tappella biss minn parti mid-deċiżjoni appellata.

Konsiderazzjonijiet ta' din il-Qorti

10. Il-Qorti tibda billi tikkunsidra l-ewwel aggravju li jittratta l-interpretazzjoni mogħtija mill-Kontrollur tas-subartikolu 6(3) tal-Kap. 416, hekk kif huwa kkunsidra l-oppożizzjoni tal-appellanta noe, liema oppożizzjoni hija sejset fuq dan l-istess subartikolu tal-liġi. Il-Qorti tagħraf mill-ewwel li dik l-interpretazzjoni li qegħda tinsisti fuqha l-appellanta noe hija l-waħda korretta, filwaqt li ma tikkunsidrax li l-interpretazzjoni mogħtija mill-Kontrollur hija tajba. Tagħraf li qabel xejn hawnhekk għandu jiġi mistħarreg, kif għamel il-Kontrollur, jekk l-oġġetti fil-każ odjern humiex simili o meno. Il-Kontrollur iddecieda li dawn huma simili, u għalhekk is-subartikolu 6(3) ma jaapplikax. L-appellanta noe ssostni li fil-każ odjern “manufactured tobacco” jinkludi wkoll “cigarettes”, u

għalhekk l-oġġetti huma identiči sabiex l-imsemmi subartikolu huwa applikabbli. Il-Qorti ġadet konjizzjoni tad-disposizzjonijiet tar-regolament 2 tal-A.L. 67 tal-2016, u dawk tas-subartikolu 6(1) tad-Direttiva tal-Kunsill 2011/64/UE applikabbli fir-rigward. Tikkunsidra li l-prodotti ndikati bħala “*tobacco raw or manufactured*” taħt it-trademark anteċedenti tal-appellanta noe nr. 10027, għandhom jaqgħu fil-parametri tad-definizzjoni mogħtija mir-regolament suriferit, anki billi jsir riferiment lejn id-disposizzjonijiet tad-Direttiva msemmija. B'hekk ġustament il-prodotti koperti mit-trademark anteċedenti tal-appellanta noe u dawk li l-appellat noe indika fl-applikazzjoni tiegħu għar-registrazzjoni tat-trademark opposta 59302, għandhom jitqiesu li huma mhux biss simili iżda anki identiči, kif sewwa qiegħda tikkontendi l-appellanta noe. Ma jistax jonqos issa li l-interpretazzjoni għandha twassal għal-konklużjoni li mhijiex dik li wasal għaliha l-Kontrollur.

11. Isegwi għalhekk li huwa korrett l-argument tal-appellanta noe, li s-subartikolu 6(3) huwa applikabbli fejn l-oġġetti jew is-servizzi huma identiči jew simili. Kif sewwa tirrileva l-istess appellanta noe, din il-pożizzjoni tirrifletti l-insenjament tal-Qorti Ewropea tal-Ġustizzja fil-**Case C-292/00 Davidoff [2003] ECR I-389**, fejn ippronunzjat fis-suċċint il-fehma tagħha dwar kif għandu jiġi nterpretat is-subartikolu 5(2) tal-First Council Directive 89/104/EEC tal-21 ta' Diċembru, 1988, kif ġej:

“25. Having regard to the latter aspects, that article cannot be given an interpretation which would lead to marks with a reputation having less protection where a sign is used for identical or similar goods or services than where a sign is used for non-similar goods or services.”

12. Jidher li dan l-insenjament hekk stabbilit f'dan il-każ, baqa' jiġi segwit mill-Qorti Ewropea tal-Ġustizzja, u proprju għaliex mingħajr dubju din l-interpretazzjoni hija waħda logika anki fil-kuntest sħiħ tad-Direttiva, kif iddikjarat l-istess Qorti Ewropea tal-Ġustizzja fil-paragrafu preċedenti fl-istess deċiżjoni tagħha. Il-Qorti tgħid li ġaladárba Stat Membru jkun għażel li jagħti lil sid ta' *trademark* id-dritt li jipprovdi għalih dan is-subartikolu, kienet tkun anomalija assoluta li mbagħad l-istess Stat Membru ma jassigurax l-istess interpretazzjoni.

13. Għalhekk, meta l-leġislatur għażel li s-subartikolu 5(2) tal-istess Direttiva għandu jiġi rifless fil-ligi tagħna permezz tas-subartikolu 6(3) tal-Kap. 416, ċertament dan ma setax sar bl-intendiment li għandu jkollu tifsira differenti minn dik mogħtija mill-Qorti Ewropea tal-Ġustizzja lis-subartikolu 5(2) tad-Direttiva.

14. Mhuwiex ikkontestat mill-provi, partikolarment minn Annex XXIV anness mal-affidavit ta' **Stuart Paul Aitchison, Authorised Attorney** tas-soċjetà estera Rothmans of Pall Mall Limited, li juri n-numru ta' sigaretti li nbiegħu hawn Malta bejn 2008 u l-2018, u anki Dok. FW01 u Dok. FW02 konsistenti f'MISCO survey reports, li t-*trademark* anteċedenti reġistrata f'isem l-appellanta noe għandha reputazzjoni sostanzjalment qawwija hawn Malta, kuntrarjament għat-*trademark* opposta, li saħansitra tirriżulta li mhijiex magħrufa. Għalhekk il-Qorti hija konvinta li jekk l-applikazzjoni għar-ġhar-reġistrazzjoni tal-appellat noe tiġi milquġha, m'hemm l-ebda dubju li ser tgawdi u ser tiġi aġevolata mir-reputazzjoni tat-*trademark* anteċedenti fl-istess suq ta' bejgħ ta' sigaretti, sabiex b'hekk sidha ser jagħmel ingħustament gwadann finanzjarju ta'

kwalunkwe xorta bis-saħħha tar-reputazzjoni tat-trademark anteċedenti, li sidha certament ħadem għalih bis-sħiħ matul dawn is-snin kollha. Dan huwa biżżejjed sabiex jirnexxi l-ilment tal-appellant noe taħt is-subartikolu 6(3) tal-Kap. 416.

15. Dwar il-possibilità ta' konfużjoni bejn it-trademark anteċedenti u dik opposta, il-Kontrollur stess iddikjara fid-deċiżjoni appellata li “*b) there is an average visual, aural and conceptual similarity between the marks*”, u wara li kkunsidra l-elementi verbali u figurattivi tat-trademark opposta, ikkonkluda li “[*o*]n the basis of the said findings the Office considers that there is a likelihood of confusion on the part of the public and accepts the opponents claim”. L-appellat noe m'appellax minn din il-parti tad-deċiżjoni appellata, u għalhekk il-Qorti mhijiex ser tidħol fil-kwistjoni tal-konfużjoni o meno tat-trademark anteċedenti u dik opposta, ġaladarba ma jidhix li hemm kontestazzjoni dwar dak li esprima l-Kontrollur. L-appellanta noe filfatt qiegħda tilmenta dwar dik il-parti tad-deċiżjoni appellata fejn il-Kontrollur ma laqax l-oppożizzjoni tagħha, kif imsejsa fuq is-subartikolu 6(2), kif relatax mal-para. (b) tas-subartikolu 7(1) tal-Kap. 416, għaliex skont hu, din ma tapplikax fil-każ odjern fejn it-trademark anteċedenti hija reġistrata hawn Malta. Hekk kif il-Kontrollur ittratta l-ilment relattiv tal-appellanta noe, huwa beda sabiex għamel riferiment għall-Artikolu 6bis tal-Konvenzjoni ta' Pariġi għall-Protezzjoni tal-Proprietà Industrijali u ddikjara li “...it is not possible to use the well-known argument (which should be used when a trademark is well-known and not registered in a country) when in fact that trademark is registered in that country”. Iżda kif sewwa tosserva l-appellanta noe, l-Artikolu 6bis tal-Konvenzjoni ma jiprovdie b'dan il-mod għaliex saħansitra ma jsemmi l-ebda esklużjoni ta' protezzjoni ta' trademark anteċedenti li hija magħrufa sewwa minħabba li din tinstab reġistrata fl-istess

ġurisdizzjoni fejn tkun ġiet ippreżentata applikazzjoni għar-registrazzjoni tat-trademark opposta. Id-dispożizzjonijiet tal-istess Artikolu 6bis tal-Konvenzjoni jiprovd bil-kontra, fejn jingħad li “[t]he countries of the Union undertake, ex officio if their legislation so permits or at the request of an interested party, to refuse or to cancel the registration, and to prohibit the use, of a trademark which constitutes a reproduction, an imitation, or a translation, liable to create confusion, of a mark considered by the competent authority of the country of registration¹ or use to be well known in that country ...”. Għalhekk, il-Kontrollur ma kienx korrett meta ddikjara li l-appellanta noe ma setgħetx tressaq l-argument tagħha kif imsejjes fuq l-allegat fatt li t-trademark anteċedenti kienet “well-known” jew magħrufa sew hawn Malta. Għal dak li jirrigwarda l-applikabbiltà tad-disposizzjonijiet tas-subartikolu 6(2) tal-Kap. 416, il-Qorti tirrileva li ġaladarba t-trademark anteċedenti tal-appellanta noe għandha tiġi kkunsidrata bħala “well-known” ai termini tal-Artikolu 6bis tal-Konvenzjoni, hija għandha tiġi kkunsidrata taħt il-para. (b) tas-subartikolu 7(1) tal-Kap. 416, u għalhekk għandha l-jedd tal-protezzjoni mogħti mis-subartikolu 6(2) tal-Kap. 416 permezz tar-rifjut ta’ registrazzjoni ta’ kwalunkwe trademark, iżda anki fil-każ odjern tat-trademark opposta li tkun identika jew simili u tkopri oġġetti jew servizzi li huma identiči jew simili fejn hemm probabbiltà ta’ konfużjoni. Kif digħi ġie stabbilit mill-Qorti, it-trademarks in kwistjoni huma simili u jirrigwardaw oġġetti li huma kemm simili u anki identiči. Għalhekk it-trademark precedenti għandha dritt tinvoka favur tagħha l-protezzjoni li jiprovd s-subartikolu 6(2) tal-Kap. 416.

¹ Enfaži tal-Qorti.

16. Dwar l-ewwel punt li l-appellanta noe tqajjem meta tippreżenta t-tielet aggravju tagħha, il-Qorti tgħid li għandha raġun. Ftit jista' jinftiehem dak li qiegħed ifisser il-Kontrollur hawnhekk. Il-Qorti tqis li ġaladárba jingħalqu dawn il-proċeduri permezz tas-sentenza odjerna, fejn hija ser tgħaddi sabiex tilqa' l-appell tal-appellanta noe, ma tarax lok għal deċiżjoni finali ulterjuri min-naħha tal-Kontrollur. Ċertament ma jistax imur kontra dak li ser tiddeċiedi din il-Qorti u jilqa' l-applikazzjoni għar-registrazzjoni tat-trademark opposta, għaliex b'hekk ikun qiegħed mhux biss iwarrab sentenza finali tal-Qorti, iżda saħansitra jagħti lok għal ksur tad-drittijiet fundamentali tal-parti offiża. Iżda fl-eventwalitā li jabbraċċja s-sentenza odjerna, u joħroġ deċiżjoni ulterjuri fejn jiċħad l-applikazzjoni in kwistjoni, ma jistax jingħad li d-dikjarazzjoni tiegħu jkollha xi utilità, ġaladárba l-każ ikun ġie deċiż b'mod finali minn din il-Qorti.

17. Dwar it-tieni punt tal-appellanta noe, il-Qorti tagħraf li l-liġi ma tpoġġi l-ebda obbligu fuq l-appellant sabiex jgħarraf lill-Kontrollur bl-appell tiegħu quddiem din il-Qorti. Iżda tagħraf ukoll li t-talba li l-appellanta noe qiegħda tirreferi għaliha, hija sempliċement waħda ntiżza sabiex tiffacilita l-operazzjonijiet tal-uffiċċju tal-Kontrollur. Għalhekk fil-paragrafu finali li għalihi jirreferi t-tielet punt tal-aħħar aggravju tal-appellanta noe, il-Kontrollur wissa li fin-nuqqas, huwa kien ser jirregistra l-applikazzjoni kkontestata. Il-Qorti tgħid li hawnhekk il-Kontrollur mhuwiex korrett. Għal darb'oħra tirrileva li m'hemm l-ebda obbligu fil-liġi fuq l-appellant li jorbtu li jinforma lill-Kontrollur li huwa jkun intavola appell mid-deċiżjoni tiegħu, iżda wkoll il-liġi ma tagħti l-ebda setgħa bħal din lill-Kontrollur, li wara kollex għandu jaapplika r-riżorsi tiegħu sabiex jagħmel cert li l-ebda appell mill-partijiet ma jkun ġie ntavolat fil-konfront tad-deċiżjoni tiegħu.

18. Għaldaqstant, il-Qorti ssib l-aggravji kollha tal-appellanta noe ġustifikati u tilqagħhom, b'eċċeżzjoni għat-tieni punt fit-tielet aggravju tagħha, li tikkunsidra li mhijiex kwistjoni li għandha tīgi ttrattata f'dawn il-proċeduri ta' appell, u għaldaqstant tastjeni milli tieħu konjizzjoni tiegħu.

Decide

Għar-raġunijiet premessi, il-Qorti tiddeċiedi dwar l-appell tal-appellanta noe billi tilqgħu limitatament kif spjegat f'din is-sentenza, u dan filwaqt li tvarja d-deċiżjoni appellata billi:

- (I) Fl-ewwel lok, tħassar u tirrevoka l-kontenut kollu tal-punti numru 3, 4 u 5 tal-imsemmija deċiżjoni appellata, billi minflok:
- (a) Tiddikjara li l-applikazzjoni tat-trademark numru ta' applikazzjoni 59302 BR BUSINESS ROYALS mhijiex reġistrabbi *ai termini* tal-artikolu 6(2) tal-Att dwar it-Trademarks (Kap. 416 tal-Ligijiet ta' Malta) kif miżimum mill-artikolu 141(1) tal-Att dwar it-Trademarks (Kap. 597 tal-Ligijiet ta' Malta), in vista tal-jeddijiet tal-appellanta noe naxxenti mit-trademark ROYALS *qua trademark* “magħrufa sew” *ai termini* tal-Artikolu 6bis tal-Konvenzjoni ta' Pariġi għall-Protezzjoni tal-Proprietà Industrijali tal-20 ta' Marzu 1883 (kif riveduta jew emendata minn żmien għal żmien);
- (b) Tiddikjara li l-applikazzjoni tat-trademark numru ta' applikazzjoni 59302 BR BUSINESS ROYALS mhijiex reġistrabbi *ai*

termini tal-artikolu 6(3) tal-Att dwar it-*Trademarks* (Kap. 416 tal-Liġijiet ta' Malta) kif miżmum mill-artikolu 141(1) tal-Att dwar it-*Trademarks* (Kap. 597 tal-Liġijiet ta' Malta), in vista tal-jeddijiet tal-appellanta noe naxxenti:

(i) mit-trademark ROYALS *qua trademark* "magħrufa sew" dwar oggetti identiči u čioé sigaretti, *ai termini* tal-Artikolu 6bis tal-Konvenzjoni ta' Parigi għall-Protezzjoni tal-Proprietà Industrijali tal-20 ta' Marzu 1883 (kif riveduta jew emendata minn zmien għal zmien), u



(ii) mit-trademark li hija registrata f'Malta bin-numru 10027, sija dwar oggetti identiči u sija wkoll dwar oggetti simili; u

(c) Tordna r-rifjut tar-registrazzjoni tat-trademark numru ta' applikazzjoni 59302 BR BUSINESS ROYALS, abbaži tad-dikjarazzjonijiet kontenuti fil-paragrafi (a) u (b) hawn immedjatament preċedenti; u

(II) fit-tieni lok, tordna li għandu jitħassar il-kontenut kollu taż-żewġ paragrafi li jsegwu l-kontenut tal-punt numru 5 tal-istess deċiżjoni appellata, u li jibdew bil-kliem "In addition to the above the Office

draws attention...” u “If you do not inform this office that you have instituted an appeal...”, rispettivamente.

Bl-ispejjeż tal-appell odjern a karigu tal-appellat noe.

Moqrija.

Onor. Dr Lawrence Mintoff LL.D.

Imħallef

Rosemarie Calleja

Deputat Registratur